



## पशु एवं मत्स्य संसाधन विभाग

(पशुपालन)

कार्यालय हरियाणा पशु प्रजनन प्रक्षेत्र, डुमराँव, बक्सर


### निविदा

सर्व साधारण को सूचित किया जाता है कि हरियाणा पशु प्रजनन प्रक्षेत्र, डुमराँव, बक्सर के पशुओं को खिलाने हेतु सुखा चारा (1) गोहूँ भूसा (2) नेवारी कुट्टी वित्तीय वर्ष 2018-19 के लिये क्रय करने हेतु मोहर बन्द निविदा प्रकाशन के पन्द्रह दिनों के भीतर 05:00 बजे अपराहन तक कार्यालय में आमंत्रित की जाती है। प्राप्त निविदा को अगले दिन 11:00 बजे पूर्वाहन में स्थानीय क्रय समिति द्वारा प्रबंधक कार्यालय कक्ष में निविदादाता या उनके द्वारा अधिकृत प्रतिनिधि हो तो उनके समक्ष खोली जायेगी।

1. निविदा के साथ 500.00 (पाँच सौ रुपये) अग्रधन के रूप में जमा करना होगा। किसी भी हालत में अग्रधन की राशि नगद नहीं ली जायेगी। इसके लिए पोस्ट ऑफिस में सेविंग पासबुक या राष्ट्रीय बचत प्रमाण-पत्र अधोहस्ताक्षरी के पदनाम से प्राधिकृत कराकर जमा करना होगा।
2. निविदा के साथ पारदर्शी थैले में 200 ग्राम मुहर बन्द नमूना देना होगा, जिसके निविदादाता का नाम, पता एवं तिथि अंकित होनी चाहिए।
3. माल की आपूर्ति प्रक्षेत्र के गोदाम तक पहुँचाकर करना होगा तथा माल की तौलाई एवं उठाई का खर्च आपूर्तिकर्ता को वहन करना होगा।
4. निविदा में सभी कर एवं खर्च सन्निहित होना चाहिए।
5. माल नमूने के अनुसार नहीं होने पर माल की आपूर्ति नहीं ली जायेगी। माल स्वीकृत दर से कम दर पर लेने का अधिकार क्रय समिति को सुरक्षित रहेगा।

6. निविदा स्वीकृत होने पर सूचना दी जायेगी। सूचना के आदेश निर्गत होने की तिथि से सात दिनों के अन्दर माल की आपूर्ति कर देनी होगी।
7. निविदादाता को सूचित किया जाता है कि निर्धारित समय के बाद निविदा नहीं ली जायेगी।
8. नये वित्तीय नियमावली के अनुसार विपत्र की राशि में से जो भी कर होगा उसे काटकर ही भुगतान किया जायेगा।
9. संवेदक का निबंधन, निबंधन विभाग निदेशालय, बिहार, पटना द्वारा होना आवश्यक है।
10. निविदा के साथ आयकर रिटर्न वित्तीय वर्ष 2016-17 अर्थात् Assessment Year 2017-18 का देना होगा एवं साथ ही कार्य के समरूप अनुभव प्रमाण-पत्र देना होगा।
11. आपूर्ति के बाद भुगतान हेतु दो प्रति में विपत्र प्रस्तुत करना होगा।
12. स्थानीय क्रय समितति को बिना कोई कारण बताये किसी भी समय निविदा को रद्द करने का पूरा अधिकार सुरक्षित रहेगा।
13. निर्धारित समय के अन्दर आपूर्ति नहीं होने पर अग्रधन की राशि को जब्त कर लिया जायेगा।
14. निविदा तकनीकी एवं वित्तीय दो भाग में अलग-अलग लिफाफे में ली जायेगी। तकनीकी भाग में निविदा की योग्यता से संबंधित अभिलेख होंगे एवं वित्तीय भाग में दर का विवरण। केवल उसी निविदाओं के वित्तीय भाग को खोला जायेगा जो तकनीकी रूप से योग्य पायी जायेगी।

उक्त जानकारी एवं शर्तों के लिए वेबसाईट [ahd.bih.nic.in](http://ahd.bih.nic.in) पर देखा जा सकता है।

  
25.4.18  
प्रबंधक,  
हरियाणा पशु प्रजनन प्रक्षेत्र,  
डुमराँव, बक्सर।